

शैजारती

रात्री १० वाजता

॥ श्री सच्चिदानंद सद्गुरु साईनाथ महाराज की जय ॥

(१) आरती

ओवाळूं आरती माझ्या सद्गुरुनाथा । माझ्या साईनाथा ॥
पांचाही तत्त्वांचा दीप लाविला आता ॥ धृ ॥
निर्गुणाची स्थिति कैसी आकारा आली । बाबा आकारा आली ॥
सर्वा घटीं भरुनि उरली साई माउली ।
ओवाळूं आरती माझ्या सद्गुरुनाथा । माझ्या साईनाथा ॥
पांचाही तत्त्वांचा दीप लाविला आता ॥ १ ॥
रज तम सत्त्व तिघे माया प्रसवली । बाबा माया प्रसवली ॥
मायेचिया पोटी कैसी माया उद्भवली ।
ओवाळूं आरती माझ्या सद्गुरुनाथा । माझ्या साईनाथा ॥
पांचाही तत्त्वांचा दीप लाविला आता ॥ २ ॥
सप्तसागरी कैसा खेळ मांडीला । बाबा खेळ मांडीला ॥
खेळूनियां खेळ अवघा विस्तार केला ।
ओवाळूं आरती माझ्या सद्गुरुनाथा । माझ्या साईनाथा ॥
पांचाही तत्त्वांचा दीप लाविला आता ॥ ३ ॥
ब्रह्मांडीची रचना कैसी दाखविली डोळां । बाबा दाखविली डोळां ॥
तुका म्हणे माझा स्वामी कृपाळू भोळा ।
ओवाळूं आरती माझ्या सद्गुरुनाथा । माझ्या साईनाथा ॥
पांचाही तत्त्वांचा दीप लाविला आता ॥ ४ ॥

(२) आरती ज्ञानरायाची

आरती ज्ञानराजा महाकैवल्यतेजा । सेविती साधुसंत ।
मनु वेधला माझा ॥ आरती ज्ञानराजा ॥ धृ ॥
लोपलें ज्ञान जर्गी । हित नेणती कोणी ॥
अवतार पांडुरंग । नाम ठेविलें ज्ञानी ॥
आरती ज्ञानराजा महाकैवल्यतेजा । सेविती साधुसंत ।
मनु वेधला माझा ॥ आरती ज्ञानराजा ॥ १ ॥
कनकाचे ताट करीं । उभ्या गोपिका नारी ।
नारद तुंबर हो । सामगायन करी ॥
आरती ज्ञानराजा महाकैवल्यतेजा । सेविती साधुसंत ।
मनु वेधला माझा ॥ आरती ज्ञानराजा ॥ २ ॥
प्रगट गुह्यबोले । विश्व ब्रह्मचि केलें ॥
राम जनार्दनीं । पायीं मस्तक ठेविलें ॥
आरती ज्ञानराजा महाकैवल्यतेजा । सेविती साधुसंत ।
मनु वेधला माझा ॥ आरती ज्ञानराजा ॥ ३ ॥

(३) आरती तुकारामाची

आरती तुकारामा । स्वामी सद्गुरुधामा ।
सच्चिदानंद मूर्ति । पाय दाखवी आम्हा । आरती तुकारामा ॥ धृ ॥
राघवें सागरांत । जैसे पाषाण तारिले ।
तैसे हे तुकोबाचे । अभंग रक्षिले ॥
आरती तुकारामा । स्वामी सद्गुरुधामा ।
सच्चिदानंद मूर्ति । पाय दाखवी आम्हा । आरती तुकारामा ॥ १ ॥

तुकितां तुलनेसी । ब्रह्म तुकासी आलें ।
म्हणोनि रामेश्वरें चरणीं मस्तक ठेविलें ॥
आरती तुकारामा । स्वामी सद्गुरुधामा ।
सच्चिदानंद मूर्ति । पाय दाखवी आम्हा । आरती तुकारामा ॥ २ ॥

(४) शैजारती

जय जय साईनाथ आतां पहुडावें मंदिरी हो ।
जय जय साईनाथ आतां पहुडावें मंदिरी हो ॥
आळवितों सप्रेम तुजला आरति घेउनि करीं हो ।
जय जय साईनाथ आतां पहुडावें मंदिरी हो ॥ धृ ॥
रंजविसी तूं मधूर बोलूनी माय जशी निज मुला हो ।
रंजविसी तूं मधूर बोलूनी माय जशी निज मुला हो ॥
भोगिसि व्याधी तूंच हरुनियां निजसेवकदुःखाला हो ।
भोगिसि व्याधी तूंच हरुनियां निजसेवकदुःखाला हो ॥
धावुनि भक्तव्यसन हरिसी दर्शन देसी त्याला हो ।
धावुनि भक्तव्यसन हरिसी दर्शन देसी त्याला हो ॥
झाले असतिल कष्ट अतिशय तुमचे या देहाला हो ।
जय जय साईनाथ आतां पहुडावें मंदिरी हो ॥
आळवितो सप्रेम तुजला आरति घेउनि करीं हो ।
जय जय साईनाथ आतां पहुडावें मंदिरी हो ॥ १ ॥
क्षमा शयन सुंदर ही शोभा सुमनशेज त्यावरी हो ।
क्षमा शयन सुंदर ही शोभा सुमनशेज त्यावरी हो ॥
घ्यावी थोडी भक्त जनांची पूजन आदि चाकरी हो ।
घ्यावी थोडी भक्त जनांची पूजन आदि चाकरी हो ॥
ओवाळीतों पंचप्राणज्योति सुमती करीं हो ।
ओवाळीतों पंचप्राणज्योति सुमती करीं हो ॥
शेवा किंकर भक्त प्रीती अत्तर परिमळ वारी हो ।
जय जय साईनाथ आतां पहुडावें मंदिरी हो ॥
आळवितो सप्रेम तुजला आरति घेउनि करीं हो ।
जय जय साईनाथ आतां पहुडावें मंदिरी हो ॥ २ ॥
सोडुनि जाया दुःख वाटतें बाबांच्या च्चरणासी हो ।
सोडुनि जाया दुःख वाटतें साईच्या च्चरणासी हो ॥
आज्ञेस्तव हा आशीं प्रसाद घेउनि निजसदनासी हो ।
आज्ञेस्तव हा आशीं प्रसाद घेउनि निजसदनासी हो ॥
जातों आतां येऊं पुनरपि तवच्चरणाचे पाशीं हो ।
जातों आतां येऊं पुनरपि त्वच्चरणाचे पाशीं हो ॥
उठवूं तुजला साईमाउले निजहित साधायसी हो ।
जय जय साईनाथ आतां पहुडावें मंदिरी हो ॥
आळवितो सप्रेम तुजला आरति घेउनि करीं हो ।
जय जय साईनाथ आतां पहुडावें मंदिरी हो ॥ ३ ॥

(५) शैजार्ती

आतां स्वामी सुखे निद्रा करा अवधुता । बाबा करा साईनाथा ॥
चिन्मय हे सुखधाम जाउनि पहुडा एकांता ॥ धृ ॥
वैराग्याचा कुंचा घेउनि चौक झाडीला । बाबा चौक झाडीला ॥
तयावरी सुप्रेमाचा शिडकावा दिधला ।
आतां स्वामी सुखे निद्रा करा अवधुता । बाबा करा साईनाथा ॥
चिन्मय हे सुखधाम जाउनि पहुडा एकांता ॥ १ ॥
पायघड्या घातल्या सुंदर नवविधा भक्ती । बाबा नवविधा भक्ती ॥
ज्ञानाच्या समया लावुनि उजळल्या ज्योती ।
आतां स्वामी सुखे निद्रा करा अवधुता । बाबा करा साईनाथा ॥
चिन्मय हे सुखधाम जाउनि पहुडा एकांता ॥ २ ॥
भावार्थाचा मंचक हृदयाकाशी टांगिला । हृदयाकाशी टांगिला ॥
मनाची सुमने करूनी केले शेजेला ।
आतां स्वामी सुखे निद्रा करा अवधुता । बाबा करा साईनाथा ॥
चिन्मय हे सुखधाम जाउनि पहुडा एकांता ॥ ३ ॥
द्वैताचें कपाट लावुनि एकत्र केले । बाबा एकत्र केले ॥
दुर्बुद्धीच्या गाठी सोडूनि पडदे सोडीले ।
आतां स्वामी सुखे निद्रा करा अवधुता । बाबा करा साईनाथा ॥
चिन्मय हे सुखधाम जाउनि पहुडा एकांता ॥ ४ ॥
आशा तृष्णा कल्पनेचा सांडुनि गलबला । बाबा सांडुनि गलबला ॥
दया क्षमा शांती दासी उभ्या सेवेला ।
आतां स्वामी सुखे निद्रा करा अवधुता । बाबा करा साईनाथा ॥
चिन्मय हे सुखधाम जाउनि पहुडा एकांता ॥ ५ ॥
आलक्ष्य उन्मनी घेउनी नाजुक दुःशाला । बाबा नाजुक दुःशाला ॥
निरंजने सद्गुरु स्वामी निजविलें शेजेला ।
आतां स्वामी सुखे निद्रा करा अवधुता । बाबा करा साईनाथा ॥
चिन्मय हे सुखधाम जाउनि पहुडा एकांता ॥ ६ ॥
॥ सद्गुरु साईनाथ महाराज की जय ॥

॥ श्री गुरुदेव दत्त ॥

(६) अभंग (प्रसाद मिळण्याकरिता)

पाहे प्रसादाची वाट । घावें धुवोनियां ताट ॥
शेष घेऊनी जाईन । तुमचें झालिया भोजन ॥ १ ॥
झालों एकसर्वा । तुम्हा आळवुनीया देवा ॥
शेष घेऊनी जाईन । तुमचें झालिया भोजन ॥ २ ॥
तुका म्हणे चित्त । धरुनि राहिलों निश्चित ॥
शेष घेऊनी जाईन । तुमचें झालिया भोजन ॥ ३ ॥

(७) पद (प्रसाद मिळाल्यानंतर)

पावला प्रसाद आतां विठो निजावें । बाबा आतां निजावें ॥
आपुला तो श्रम कळों येतसे भावें ।
आतां स्वामी सुखें निद्रा करा गोपाळा ॥ बाबा साई दयाळा ॥
पुरले मनोरथ जातों आपुल्या स्थळा ॥ १ ॥
तुम्हासी जागवूं आम्ही आपुल्या चाडा । बाबा आपुल्या चाडा ॥
शुभाशुभ कर्म दोष हरावया पीडा ।
आतां स्वामी सुखें निद्रा करा गोपाळा ॥ बाबा साई दयाळा ॥
पुरले मनोरथ जातों आपुल्या स्थळा ॥ २ ॥
तुका म्हणे दिधलें उच्छिष्टाचें भोजन । उच्छिष्टाचें भोजन ॥
नाही निवडिले आम्हा आपुल्या भिन्न ।
आतां स्वामी सुखें निद्रा करा गोपाळा । बाबा साई दयाळा ॥
पुरले मनोरथ जातों आपुल्या स्थळा ॥ ३ ॥
॥ सद्गुरु साईनाथ महाराज की जय ॥
॥ राजाधिराज योगिराज परब्रह्म साईनाथ महाराज ॥
॥ श्री सच्चिदानंद सद्गुरु साईनाथ महाराज की जय ॥